
Shakyasimha Stotram

ಶಾಕ್ಯಸಿಂಹಸ್ತೋತ್ರಂ 8

Document Information



Text title : Shakyasimha Stotram

File name : shAkyasiMhastotram8.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಶಾಕ್ಯಸಿಂಹಸ್ತೋತ್ರಂ 8



ಏಷೋ ಹಿ ಭವತಸ್ತಾತೋ ಜನ್ಮಮೃತ್ಯುಜರಾಂತಕಃ .
ಸರ್ವಾರ್ಥಸಿದ್ಧನಾಮ್ನೇತಿ ಶಾಕ್ಯಸಿಂಹೋಽಧುನಾ ಸುತ .. 1..
ಯಸ್ಯ ಛಾಯಾಮುಪಾಶ್ರಿತ್ಯ ದಿವ್ಯಾತಿಸುಂದರೋ ಭವೇಃ .
ದ್ವಾತ್ರಿಂಶಲ್ಲಕ್ಷಣಧರಂ ಪಿತರಂ ದರ್ಶಯಾಧುನಾ .. 2..
ಚತುರಶೀತಿಸಾಹಸ್ರಂ ಸ್ತ್ರೀಣಾಂ ವಿಹಾಯ ನಿರ್ಮದಃ .
ತಪೋವನಮಗಾದ್ ಯೋಽಸೌ ವಂದಯ್ಯನಂ ಮಹರ್ಥಿಕಂ .. 3..
ಸಪ್ತರತ್ನಾನಿ ರಾಜ್ಯಂ ಚ ಮಹೈಶ್ವರ್ಯಪದಂ ವರಂ .
ಹಿತ್ವಾ ಪ್ರವ್ರಜಿತೋ ಯೋಽಸೌ ತಂ ದರ್ಶಯ ಜಗದ್ಗುರುಂ .. 4..
ಮಾಯಾಖ್ಯಾಯಾಃ ಪಿತಾಮಹ್ಯಾ ಯೋಽಜನದ್ವಕ್ಷಕುಕ್ಷಿತಃ .
ಉಂಬಿನ್ಯಾಮುದಯಾತ್ ಸೂರ್ಯ ಇವ ತಂ ಪಿತರಂ ನಮ .. 5..
ಅಭಯಾಯಾಃ ಕುಲೇಶ್ವರ್ಯಾ ಯೇನ ಪಾದಾಂಬುಜೇ ನತಂ .
ತೈಛಾತುಕಾಧಿಪಂ ದೇವಂ ಪಿತರಂ ತ್ವಂ ಸದಾ ನಮ .. 6..
ವಿಶ್ವಾಮಿತ್ರಮುಪಾಧ್ಯಾಯಂ ಯೋಽಯೋಜಯತ್ ಸುಸಂವರೇ .
ಬಾಲಕ್ರೀಡಾಭಿರಕ್ತಾತ್ಮ ತಾತಮೇನಂ ಸದಾ ನಮ .. 7..
ಜಂಬೂತರುಸಮಾಸೀನಂ ಪಂಚರ್ಷಯೋ ಹತತ್ವಿಷಃ .
ನಿರ್ಮಾನಿನಃ ಪ್ರಾಭಜನ್ ಯಮೇನಂ ತಾತಂ ಸದಾ ನಮ .. 8..
ಪಿತರಂ ಬೋಧಯಿತ್ವಾ ಯೋಽತ್ಯಾಜಯತ್ಪುಷ್ಪಾಂಶಕಂ .
ದಯಾಕರಂ ಜಗದ್ವಂದ್ಯಂ ಜನಕಂ ಪ್ರಣಮಾತ್ಮಜ .. 9..
ಯೋಽಜಯದ್ಧೇವದತ್ತಾದೀನ್ ಮಾನಿನಃ ಸರ್ವವಿತ್ ಸುಧೀಃ .
ಸರ್ವಫಲಾದಿದಂ ವಿಜ್ಞಂ ಸುಧಿಯಂ ಜನಕಂ ಭಜ .. 10..
ಯಾತ್ರಾಯಾಮಾತುರಂ ಜೀರ್ಣಂ ಮೃತಂ ದೃಷ್ಟಿವಿವರ್ಜಿತಂ .
ಸ್ವಯಂ ವಿಜ್ಞೋಽಪಿ ಪಪ್ರಚ್ಛ ಸದಾ ತಂ ಜನಕಂ ಭಜ .. 11..
ಕಾಮಾಗ್ನಿನಾಹರದ್ಯಸ್ಯ ಚಿತ್ತಂ ಪ್ರಮದವಾಸಿನಃ .
ನಿರಂಜನಂ ನಿರ್ವಿಕಲ್ಪಂ ಸುತ ತಂ ಜನಕಂ ಭಜ .. 12..
ಕನಕಾಶ್ವಂ ಸಮಾರುಹ್ಯ ಛಂದಕೇನ ಬಹಿಯಯೌ .
ದೇಶಾನ್ನಿಶೀಢೇ ತ್ರಿದಶೈಃ ಸ್ತೂಯಮಾನಂ ಮುದಾ ಭಜ .. 13..

ಹಯಂ ನಿವರ್ತಯಾಮಾಸ ಛಂದಕಂ ಚ ತಪೋವನಾತ್ .
ಸುಕಂಠಾಭರಣಂ ದತ್ತ್ವಾ ಭಣೈನಂ ವನಚಾರಿಣಂ .. 14..
ನೈರಂಜನಾಮುಪಾಸೃತ್ಯ ಪ್ರಾಕರೋದ್ ಯಸ್ತಪೋವ್ರತಂ .
ಜಗದ್ಧಿತಾರ್ಥಂ ಷಡ್ವರ್ಷಮೇನಂ ಭಜ ತಪಃಪರಂ .. 15..
ಬೋಧಿದ್ರುಮಸಮಾಸೀನೋ ಜಿತ್ವಾ ಮಾರಂ ಸುದುಃಸಹಂ .
ಪ್ರಾಲಭದ್ಬೋಧಿರತ್ನಂ ಯೋ ದರ್ಶಯೈನಂ ತಥಾಗತಂ .. 16..
ಮೃಗದಾವಸ್ಥಿತಃ ಕಾಶ್ಯಾಂ ಧರ್ಮಚರ್ಕ್ರ ಪ್ರವರ್ತಯನ್ .
ಬ್ರಹ್ಮಾದಿಭಿರ್ವೃತೋ ಯೋಽಸೌ ದರ್ಶಯೈನಂ ಗುರುಂ ಸುತ .. 17..
ಇತಿ ಮಾತೋದಿತಂ ಶ್ರುತ್ವಾ ರಾಹುಲಃ ಸೋಽತಿವಿಸ್ಮಿತಃ .
ಪ್ರಣಮ್ಯ ಪಿತರಂ ಪಶ್ಯನ್ ಮುದಮಾಪ ಸ್ಮಿತಾನನಃ .. 18..
ಇತಿ ಶ್ರೀಶಾಕ್ಯಸಿಂಹಸ್ತೋತ್ರಂ ಯಶೋಧರಾಕೃತಂ ಸಂಪೂರ್ಣಂ ..

——
Shakyasimha Stotram

pdf was typeset on March 8, 2025

——

Please send corrections to sanskrit@cheerful.com

